



**FIL-QORTI TAL-MAĠISTRATI (MALTA)
BHALA QORTI TA' ĠUDIKATURA KRIMINALI**

MAĠISTRAT NATASHA GALEA SCIBERRAS B.A., LL.D

**L-Uffiċjal Principali tal-Immigrazzjoni
(Spettur Lara Butters)**

vs

Ali Ramazani

Illum, 25 ta' Lulju, 2021

Il-Qorti,

Wara li rat l-imputazzjonijiet miġjuba fil-konfront tal-imputat **Ali Ramazani**, ta' 66 sena, iben Ramazan u Noradbebi, imwieded Wardak, l-Afganistan, nhar l-1 ta' Jannar, 1955, ta' nazzjonalita' Afgana, preżentement mingħajr indirizz, detentur ta' passaport bin-numru P02735366;

Akkużat talli fl-24 ta' Lulju, 2021, u/jew fil-jiem, ġimghat jew xhur ta' qabel din id-data, ġewwa dawn il-gzejjer:

1. Uża jew kellu fil-pussess tiegħu xi passaport li hu kien jaf li ġie ffalsifikat, imbidel jew li sar xi tibdil fih (Kap. 61, Sec. 5 tal-Liġijiet ta' Malta);

2. Għamel falsifikazzjoni oħra jew xjentement għamel użu minn xi dokumenti oħra ffalsifikati (Kap. 9, *Sec.* 189 tal-Liġijiet ta' Malta);
3. Mingħajr awtorita` legittima, uża jew kellu fil-pussess tiegħu xi dokument meħtieġ għall-finijiet ta' dan l-Att, li jkun falsifikat skond l-Att dwar l-Immigrazzjoni (Kap. 217, *Sec.* 32(1) (f) tal-Liġijiet ta' Malta).

Il-Qorti giet mitluba sabiex f'każ ta' htija tikkundanna lill-akkuzat għal hłas ta' spejjeż li jkollhom x'jaqsmu mal-ħatra ta' esperti jew periti fil-proċeduri hekk kif ikkontemplat fl-Artikolu 533 tal-Kapitolu 9 tal-Liġijiet ta' Malta.

Rat l-atti kollha tal-każ u d-dokumenti eżebiti;

Semgħet lill-imputat jirreġistra ammissjoni għall-imputazzjonijiet miġjuba kontra tiegħu, liema ammissjoni huwa kkonfermaha, u dan wara li l-Qorti, *ai termini* tal-Artikolu 453(1) tal-Kapitolu 9 tal-Liġijiet ta' Malta, avżatu bil-konsegwenzi legali ta' din l-ammissjoni u kkonċediet żmien biżżejjed sabiex jerga' jaħsibha u jerga' lura minnha;

Semgħet it-trattazzjoni tal-partijiet dwar il-piena.

Ikkunsidrat:

Illi fid-dawl tal-ammissjoni tal-imputat għall-imputazzjonijiet miġjuba kontra tiegħu, l-Qorti ma tistax hließ issibu ħati tal-istess imputazzjonijiet.

Għall-fini ta' piena, il-Qorti qiegħda tiegħu in konsiderazzjoni l-ammissjoni bikrija tal-imputat, li kkopera mal-Pulizija waqt l-investigazzjoni tagħha, kif ukoll iċ-ċirkostanzi tal-każ, inkluż ukoll, mill-banda l-oħra, in-natura serja tal-imputazzjonijiet odjerni.

Konklużjoni

Għal dawn il-motivi, il-Qorti, wara li rat l-Artikolu 5 tal-Kapitolu 61 tal-Liġijiet ta' Malta, l-Artikoli 17 u 189 tal-Kodiċi Kriminali, u l-Artikolu 32(1)(f) tal-Kapitolu

217 tal-Liġijiet ta' Malta, fuq ammissjoni, qed issib lill-imputat **Ali Ramazani** ħati tal-imputazzjonijiet miġjuba kontra tiegħu u tikkundannah għal piena ta' sitt (6) xhur prigunerija effettiva.

Tordna l-konfiska ta' Dok LB 6 *ai termini* tal-Artikolu 23 tal-Kodiċi Kriminali.

Tastjeni milli tiegħu konjizzjoni tat-talba tal-Prosekuzzjoni għall-ħlas tal-ispejjeż in konnessjoni mal-ħatra ta' esperti skont l-Artikolu 533 tal-Kodiċi Kriminali *stante* li ma ġewx maħtura esperti f'dawn il-proċeduri.

Natasha Galea Sciberras
Maġistrat